

پنجاب کی روایتی سیاست کا رخ اب تبدیل ہو رہا ہے اور پنجاب کے عوام ایم کیو ایم کی طرف دیکھ رہے ہیں۔ الطاف حسین پنجاب کے عوام نے جلسہ عام میں بھاری تعداد میں شرکت کر کے دنیا کو بتا دیا ہے کہ وہ ملک سے موروثی

نظام سیاست اور فرسودہ جاگیردارانہ نظام کا خاتمہ چاہتے ہیں

لاہور میں ایم کیو ایم کے مرکزی دفتر پنجاب ہاؤس پر ایم کیو ایم لاہور کی زونل کمیٹی، سوشل فورم کے ارکان،

رابطہ کمیٹی، ارکان اسمبلی اور دیگر ذمہ داروں سے فون پر گفتگو

جلسہ کی شاندار کامیابی پر ایم کیو ایم پنجاب کے تمام کارکنوں کو دل کی گہرائیوں سے الطاف حسین کا زبردست خراج تحسین

جلسہ عام کو کامیاب بنانے پر پنجاب کے عوام، ماؤں، بہنوں، بزرگوں، نوجوانوں اور بچوں سے الطاف حسین کا اظہار تشکر

لاہور۔۔۔ 11 اپریل 2011ء

متحدہ قومی موومنٹ کے قائد جناب الطاف حسین نے کہا ہے کہ لاہور میں متحدہ قومی موومنٹ کے تاریخی جلسہ عام کی کامیابی اس بات کا واضح اشارہ ہے کہ پنجاب کی روایتی سیاست کا رخ اب تبدیل ہو رہا ہے اور پنجاب کے عوام ایم کیو ایم کی طرف دیکھ رہے ہیں۔ انہوں نے یہ بات لاہور میں ایم کیو ایم کے مرکزی دفتر پنجاب ہاؤس پر ایم کیو ایم لاہور کی زونل کمیٹی، سوشل فورم کے ارکان، رابطہ کمیٹی، ارکان اسمبلی اور دیگر ذمہ داروں سے فون پر گفتگو کرتے ہوئے کہی۔ جناب الطاف حسین نے جلسہ کی شاندار کامیابی پر ایم کیو ایم پنجاب کے تمام زونوں اور اضلاع کے کارکنوں کو دل کی گہرائیوں سے زبردست خراج تحسین پیش کرتے ہوئے کہا کہ ایم کیو ایم پنجاب کے کارکنان سلام تحسین کے مستحق ہیں جو تمام تر مخالفتوں، رکاوٹوں اور نامساعد حالات کے باوجود مایوس نہیں ہوئے اور تحریک کا پیغام پھیلاتے رہے جس کا نتیجہ لاہور کے تاریخی جلسہ عام کی صورت میں سامنے آیا۔ جناب الطاف حسین نے کہا کہ پنجاب کے عوام نے جلسہ عام میں بھاری تعداد میں شرکت کر کے دنیا کو بتا دیا ہے کہ وہ ملک سے موروثی نظام سیاست اور فرسودہ جاگیردارانہ نظام کا خاتمہ چاہتے ہیں۔ جناب الطاف حسین نے بھاری تعداد میں شرکت کر کے جلسہ عام کو کامیاب بنانے پر پنجاب کے عوام، ماؤں، بہنوں، بزرگوں، نوجوانوں اور بچوں سے دلی تشکر کا اظہار کیا۔ انہوں نے کارکنوں سے کہا کہ وہ پنجاب کے ایک ایک قصبہ اور ایک ایک گاؤں میں تحریک کا پیغام پھیلائیں اور ثابت قدمی و مستقل مزاجی سے تحریک کے کام کو آگے بڑھاتے رہیں، انشاء اللہ وہ دن دور نہیں جب ایم کیو ایم پنجاب کی بڑی جماعت بکر سامنے آئے گی۔

ملتان زون کے کارکن افضل قریشی کے انتقال پر الطاف حسین کا اظہار افسوس

لندن۔۔۔۔ 11 اپریل 2011ء

متحدہ قومی موومنٹ کے قائد جناب الطاف حسین نے کرنٹ لگنے سے ایم کیو ایم ملتان زون شاہ رکن عالم ٹاؤن کے سرگرم رکن محمد افضل قریشی کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی ہے۔ جناب الطاف حسین نے دعا کی کہ اللہ تعالیٰ افضل قریشی کو جنت الفردوس میں اعلیٰ ترین مقام عطا فرمائے اور سوگواروں اور لواحقین کو یہ صدمہ برداشت کرنے کا حوصلہ دے۔ (آمین) دریں اثناء 32 سالہ محمد افضل قریشی ایم کیو ایم ملتان زون کے سرگرم کارکن تھے اور قائد تحریک جناب الطاف حسین سے والہانہ عقیدت و محبت رکھتے تھے، مرحوم کے سوگواران میں بیوہ اور پانچ بچے شامل ہیں، مرحوم کو کل بروز منگل کو پیراں غائب روڈ قبرستان میں سپرد خاک کیا جائیگا، نماز جنازہ اور تدفین میں حق پرست ارکان قومی و صوبائی اسمبلی اور ایم کیو ایم ملتان زون کے ذمہ داران، کارکنان، ہمدرد اور مرحوم کے عزیز واقارب شرکت کریں گے۔

ممتاز عالم دین مولانا تنویر الحق تھانوی اور اسد دیوبندی کی جلسہ استحکام پاکستان کی کامیابی پر جناب الطاف حسین کو مبارکباد

کراچی۔۔۔۔ 11 اپریل 2011ء

ممتاز عالم دین مولانا تنویر الحق تھانوی اور اسد دیوبندی نے متحدہ قومی موومنٹ کے جلسہ ”استحکام پاکستان“ کی فقیہ المثل کامیابی پر ایم کیو ایم کے قائد جناب الطاف حسین، ایم کیو ایم کے رہنماؤں اور کارکنوں دلی مبارکباد پیش کی ہے۔ ایک بیان میں مولانا تنویر الحق تھانوی اور اسد دیوبندی نے کہا کہ ”استحکام پاکستان“ جلسہ پاکستان کے استحکام اور ملک سے لوٹ مار کی سیاست کا پیش خیمہ ثابت ہوگا۔ انہوں نے ایم کیو ایم کے حق پرستانہ پیغام کے فروغ اور قائد تحریک الطاف حسین کی صحت و تندرستی اور درازی عمر کیلئے بھی دعا کی۔

استحکام پاکستان کیلئے ملکی خارجہ پالیسی پالیسی کو آزاد ہونا چاہئے، ڈاکٹر فاروق ستار

ایم کیو ایم ملک میں خونی انقلاب نہیں بلکہ پر امن انقلاب چاہتی ہے

لاہور کے مقامی ہوٹل میں جلسہ ”استحکام پاکستان“ کی فقید المثل کامیابی پر صحافیوں کے اعزاز میں ظہرانہ سے خطاب

لاہور:۔۔۔۔۔ 11 اپریل، 2011ء

متحدہ قومی موومنٹ لاہور زون کے زیر اہتمام پیر کے روز لاہور کے مقامی ہوٹل میں جلسہ ”استحکام پاکستان“ کی فقید المثل کامیابی پر صحافیوں کے اعزاز میں ظہرانہ دیا گیا۔ جس میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے خطاب کیا۔ اس موقع پر ایم کیو ایم کی رابطہ کمیٹی کے اراکین و اسع جلیل، افتخار اکبر رندھاوا، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، ایم کیو ایم شعبہ اطلاعات کے جوائنٹ انچارجز قمر منصور، سیف عباس، ایم کیو ایم لاہور زون کے انچارج شاپین انور گیلانی و اراکین کمیٹی، ایم کیو ایم لاہور زون شعبہ خواتین کی ذمہ داران، پرنٹ و الیکٹرانک میڈیا سے تعلق رکھنے والے رپورٹر، اینکر پرسن، فوٹو گرافر، کیمرہ میں صحافیوں کے علاوہ کالم نگاروں، تجزیہ نگاروں نے شرکت کی۔ تقریب سے خطاب کرتے ہوئے ڈاکٹر فاروق ستار نے کہا کہ استحکام پاکستان کیلئے ملکی خارجہ پالیسی، معاشی پالیسی کو آزاد ہونا چاہئے، تاکہ پاکستان کو کسی دوسرے ملک کا محتاج نہیں ہونا چاہئے، سکے، ملک کی قومی دولت لوٹنے والے جاگیرداروں، وڈیروں جنہوں نے قومی خزانے سے کروڑوں روپے کے قرضے لیکر معاف کر لیے ہیں ان سے لوٹی ہوئی دولت واپس لی جائے تاکہ عوام کو غربت، بے روزگاری اور مہنگائی سے نجات مل سکے۔ انہوں نے کہا کہ غریب و متوسط طبقے کی قیادت کا انقلاب اب ملک کا مقدر بن چکا ہے ایم کیو ایم ملک میں خونی انقلاب نہیں چاہتی بلکہ پر امن انقلاب چاہتی ہے، عام آدمی کا مسئلہ اس وقت تک حل نہیں ہو سکتا جب تک ملک سے فرسودہ جاگیردارانہ وڈیرانہ نظام کا خاتمہ نہیں ہو جاتا۔ انہوں نے کہا کہ جلسہ میں پنجاب کی عوام نے بری تعداد میں شرکت کر کے یہ ثابت کر دیا ہے کہ وہ پنجاب میں مثبت تبدیلی چاہتی ہے، ہمیں اُمید ملک کی دیگر سیاسی جماعتیں بھی مجبور ہو کر جاگیرداروں، وڈیروں کے بجائے ڈل کلاس کے لوگوں کو عام انتخابات میں زیادہ سے زیادہ ایوانوں میں بھیجے کیلئے نکل دینگے، انہوں نے جلسہ کی کورتج کو یقینی بنانے، جلسہ میں شرکت کرنے پر پرنٹ و الیکٹرونک میڈیا کے صحافی حضرات کا شکریہ ادا کیا اور مبارکباد پیش کی، حکومت پنجاب کے اور انتظامیہ کا بھی شکریہ ادا کیا۔ جنہوں نے جلسہ کے سلسلے میں ایم کیو ایم کے ساتھ تعاون کیا۔ اس موقع پر انہوں نے صحافیوں کے مختلف سوالات کا جواب دیتے ہوئے کہا کہ ایم کیو ایم سندھ میں کسی سیاسی جماعت کو روکنا نہیں چاہتی ہے یہ ہر جماعت کا آئینی و قانونی حق ہے کہ وہ سندھ میں آکر کام کریں، ہم یہ سمجھتے ہیں کہ پاکستان کی سیاست میں ایک بہت بڑا خلاء ہے اور پاکستان کی سیاست درست ہاتھوں میں نہیں ہے، ایم کیو ایم عام لوگوں میں سے قیادت نکالنا چاہتی ہے۔ انہوں نے کہا کہ قائد تحریک جناب الطاف حسین قومی اثاثہ ہیں ہم چاہتے ہیں کہ وہ محفوظ رہیں اور یہ ہم سب کی اولین ذمہ داری ہے کہ ہم اپنے قومی اثاثے کو بچائیں اور وہ کارکنان کی مرضی سے ہی گئے تھے اور وہ انہی کی مرضی سے واپس آئیں گے۔

فلم، ٹی وی، اسٹیج اور ریڈیو کے ممتاز اور سینئر فنکار ابراہیم نفیس کی علالت پر الطاف حسین کا اظہار تشویش، اہل خانہ سے اظہار ہمدردی

عوام ابراہیم نفیس کی صحتیابی کیلئے دعا کریں۔ الطاف حسین کی اپیل

لندن۔۔۔۔۔ 11 اپریل 2011ء

متحدہ قومی موومنٹ کے قائد جناب الطاف حسین نے فلم، ٹی وی، اسٹیج اور ریڈیو کے ممتاز اور سینئر فنکار ابراہیم نفیس کی علالت پر دلی تشویش اور ان کے تمام اہل خانہ سے دلی ہمدردی کا اظہار کیا ہے۔ انہوں نے دعا کی کہ اللہ تعالیٰ ابراہیم نفیس کو صحت کا ملہ عطا کرے اور انکی عمر دراز فرمائے۔ جناب الطاف حسین نے عوام سے بھی اپیل کی کہ وہ ابراہیم نفیس کی صحتیابی کیلئے دعا کریں۔

بیساکھی کے تہوار پر سکھ برادری کو الطاف حسین مبارکباد

لندن۔۔۔۔۔ 11 اپریل 2011ء

متحدہ قومی موومنٹ کے قائد جناب الطاف حسین نے سکھوں کے مذہبی تہوار کے موقع پر پاکستان سمیت دنیا بھر میں مقیم سکھ برادری کو دلی مبارکباد پیش کی ہے۔ اپنے تہنیتی بیان میں جناب الطاف حسین نے کہا کہ دنیا کے دیگر مذاہب کی طرح بیساکھی کا تہوار بھی امن، محبت اور بھائی چارے کا درس دیتا ہے۔ جناب الطاف حسین نے سکھ برادری کو ان کے مذہبی تہوار کی دلی مبارکباد پیش کرتے ہوئے اپیل کی کہ وہ اپنی عبادات میں پاکستان کی ترقی اور خوشحالی کیلئے خصوصی دعا کریں۔

پنجاب کے عوام غریب و متوسط طبقہ کے انقلاب کا ہراول دستہ بنیں گے، رابطہ کمیٹی

جلسہ ”استحکام پاکستان“ میں بھرپور شرکت پر پنجاب کے عوام سے اظہار تشکر

کراچی۔۔۔۔۔ 11 اپریل 2011ء

متحدہ قومی موومنٹ کی رابطہ کمیٹی نے فٹبال گراؤنڈ لاہور میں ”استحکام پاکستان“ جلسہ میں بھرپور شرکت اور جلسہ کو تاریخ ساز کامیابی سے ہمکنار کرنے پر صوبہ پنجاب کے حق پرست عوام دلی تشکر کا اظہار کیا ہے۔ ایک بیان میں رابطہ کمیٹی نے کہا کہ زندہ دلان لاہور اور صوبہ پنجاب کے دیگر شہروں سے حق پرست ماؤں، بہنوں، بزرگوں اور طلباء و طالبات نے جلسہ عام میں شرکت کر کے ثابت کر دیا ہے کہ وہ پاکستان میں فرسودہ جاگیردارانہ نظام اور موروثی سیاست سے بیزار ہو چکے ہیں اور قائد تحریک جناب الطاف حسین کی قیادت میں غریب و متوسط طبقہ کی قیادت کے انقلاب کا ہراول دستہ بنیں گے۔ رابطہ کمیٹی نے کہا کہ جلسہ ”استحکام پاکستان“ پاکستان میں مثبت انقلابی تبدیلی کا پیش خیمہ ثابت ہوگا اور انشاء اللہ بہت جلد پاکستان کے گوشے گوشے سے فرسودہ جاگیردارانہ نظام کو پرستیاں کھچ کر اور موروثی سیاست کے خلاف صدائے حق گونجے گی۔

اسٹیج کے معروف فنکار مستانہ کے انتقال پر رابطہ کمیٹی کا اظہار تعزیت

کراچی۔۔۔۔۔ 11 اپریل 2011ء

متحدہ قومی موومنٹ کی رابطہ کمیٹی نے اسٹیج کے معروف فنکار مستانہ کے انتقال پر دلی رنج و غم اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین)

